

भारत सरकार  
गृह मंत्रालय  
लोक सभा  
तारांकित प्रश्न संख्या \*222  
दिनांक 05 अगस्त, 2025 / 14 श्रावण, 1947 (शक) को उत्तर के लिए

संघ राज्यक्षेत्र लद्दाख में सड़क संपर्क

\*222. श्री शंकर लालवानी:

डॉ. भोला सिंह:

क्या गृह मंत्री यह बताने की कृपा करेंगे कि:

(क) क्या संघ राज्यक्षेत्र लद्दाख के पुनर्गठन के बाद वहां सड़क संपर्क में सुधार/विस्तार हुआ है;

(ख) यदि हाँ, तो सरकार द्वारा शीतकाल के दौरान मुख्यालय के साथ दूरस्थ क्षेत्रों का संपर्क सुनिश्चित करने के लिए क्या कदम उठाए गए हैं; और

(ग) यदि हाँ, तो तत्संबंधी ब्यौरा क्या है और पर्यटन क्षेत्र के विकास पर इसका क्या प्रभाव पड़ेगा ?

उत्तर

गृह मंत्रालय में राज्य मंत्री

(श्री नित्यानंद राय)

(क) से (ग): एक विवरण सदन के पटल पर रख दिया गया है।

लोक सभा तारांकित प्रश्न संख्या \*222, दिनांक 05/08/2025

स्थिति संख्या : 02

**लद्दाख में सड़क संपर्क के संबंध में श्री शंकर लालवानी और डॉ. भोला सिंह द्वारा 5 अगस्त, 2025 के लिए लोकसभा में तारांकित प्रश्न संख्या \*222 के उत्तर में उल्लिखित विवरण**

(क): लद्दाख संघ राज्य क्षेत्र के पुनर्गठन के बाद, यहाँ सड़क संपर्क में उल्लेखनीय सुधार हुआ है। लद्दाख संघ राज्य क्षेत्र द्वारा दी गई जानकारी के अनुसार, केंद्रीय सड़क अवसंरचना कोष (सीआरआईएफ), प्रधानमंत्री ग्राम सड़क योजना (पीएमजीएसवाई) सहित केंद्र सरकार की विभिन्न योजनाओं और संघ राज्य क्षेत्र लद्दाख की योजनाओं के तहत, 2019 में लद्दाख संघ राज्य क्षेत्र के गठन के बाद संघ राज्य क्षेत्र प्रशासन द्वारा लगभग 1,670 किलोमीटर अतिरिक्त सड़क का निर्माण/ब्लैक टॉपड/मेटेल्ड किया गया है।

(ख): सर्दियों के दौरान मुख्यालय के साथ दूरस्थ क्षेत्रों की कनेक्टिविटी सुनिश्चित करने के लिए, लद्दाख संघ राज्य क्षेत्र भारी बर्फबारी के दौरान सड़क कनेक्टिविटी बनाए रखने के लिए अब बर्फ निकासी मशीनरी से अच्छी तरह से सुसज्जित है। कनेक्टिविटी में सुधार के लिए विभिन्न स्थानों पर हेलीपैडों का भी निर्माण किया गया है।

(ग): संघ राज्य क्षेत्र प्रशासन द्वारा की गई विभिन्न अन्य पहलों के साथ-साथ बेहतर सड़क संपर्क ने पर्यटन क्षेत्र के विकास में उल्लेखनीय योगदान दिया है। बेहतर सड़क संपर्क ने यात्रा के समय को कम करने, साल भर सुरक्षित और कुशल यात्रा सुनिश्चित करने, नए पर्यटन स्थलों के खुलने, शीतकालीन पर्यटन को बढ़ावा देने और साहसिक गतिविधियों के शौकीनों को इस क्षेत्र की ओर आकर्षित करने में भी मदद की है, जिसके परिणामस्वरूप पर्यटकों की संख्या में वृद्धि हुई है। संघ राज्य क्षेत्र लद्दाख द्वारा प्रदान की गई जानकारी के अनुसार, 2019 में कुल 2,79,937 पर्यटकों ने इस क्षेत्र का दौरा किया, जबकि संघ राज्य क्षेत्र बनने के बाद, पर्यटन में उल्लेखनीय वृद्धि देखी गई और 2022 में 5,31,396, 2023 में 5,25,374 और 2024 में 3,76,386 पर्यटक आए।

\*\*\*\*\*